

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ
॥ ತೃತೀಯಾಷ್ಟಕೇ ದ್ವಾದಶಃ ಪ್ರಶ್ನಃ ॥
(ಕಾರಕಂ - ೨)

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ತೃತೀಯಾಷ್ಟಕೇ ದ್ವಾದಶಃ ಪ್ರಶ್ನಃ ॥
(ಕಾರಕಂ - ೨)

॥ಹರಿಃ ಓ(೪)ಂ ॥

ತುಭ್ಯಂ ತಾ ಅಂಗಿರಸ್ತಮಾಶ್ಯಾಮ ತಂ ಕಾಮಮಗ್ನೇ |

ಆಶಾನಾಂ ತ್ವಾ ವಿಶ್ವಾ ಆಶಾಃ |

ಅನು ನೋಽದ್ಯಾನುಮತಿರನ್ವಿದನುಮತೇ ತ್ವಂ |

ಕಾಮೋ ಭೂತಸ್ಯ ಕಾಮಸ್ತದಗ್ನೇ |

ಬ್ರಹ್ಮ ಜಜ್ಞಾನಂ ಪಿತಾ ವಿರಾಜಾಂ |

ಯಜ್ಞೋ ರಾಯೋಽಯಂ ಯಜ್ಞಃ |

ಆಪೋ ಭದ್ರಾ ಆದಿತ್ವಶ್ಯಾಮಿ |

ತುಭ್ಯಂ ಭರಂತಿ ಯೋ ದೇಹ್ಯಃ |

ಪೂರ್ವಂ ದೇವಾ ಅಪರೇಣ ಪ್ರಾಣಾಪಾನೌ |

ಹವ್ಯವಾಹಗ್ಗ್ ಸ್ವಿಷ್ಟಂ || 1 ||

ತುಭ್ಯಂ ದಶ || 1 ||

ದೇವೇಭ್ಯೋ ವೈ ಸ್ವಗೋ ಲೋಕಸ್ತಿರೋಽಭವತ್ |

ತೇ ಪ್ರಜಾಪತಿಮಬ್ರುವನ್ |

ಪ್ರಜಾಪತೇ ಸ್ವಗೋ ವೈ ನೋ ಲೋಕಸ್ತಿರೋಽಭೂತ್ |

Please let us know of any errors in this text.

ತಮನ್ವಿಚ್ಛೇತಿ |
 ತಂ ಯಜ್ಞಕ್ರತುಭಿರನ್ವಿಚ್ಛತ್ |
 ತಂ ಯಜ್ಞಕ್ರತುಭಿರ್ನಾನ್ವವಿಂದತ್ |
 ತಮಿಷ್ಟಿಭಿರನ್ವಿಚ್ಛತ್ |
 ತಮಿಷ್ಟಿಭಿರನ್ವವಿಂದತ್ |
 ತದಿಷ್ಟೀನಾಮಿಷ್ಟಿತ್ವಂ |
 ಏಷ್ಟಯೋ ಹ ವೈ ನಾಮ |
 ತಾ ಇಷ್ಟಯ ಇತ್ಯಾಚಕ್ಷತೇ ಪರೋಕ್ಷೇಣ |
 ಪರೋಕ್ಷಪ್ರಿಯಾ ಇವ ಹಿ ದೇವಾಃ || 2 ||

ತಮಾಶ್ವಾಬ್ರವೀತ್ |
 ಪ್ರಜಾಪತ ಆಶಯಾ ವೈ ಶ್ರಾಂಯಸಿ |
 ಅಹಮು ವಾ ಆಶ್ವಾಸ್ಮಿ |
 ಮಾಂ ನು ಯಜಸ್ವ |
 ಅಥ ತೇ ಸತ್ಯಾಶಾ ಭವಿಷ್ಯತಿ |
 ಅನು ಸ್ವರ್ಗಂ ಲೋಕಂ ವೇದ್ವ್ಯಸೀತಿ |
 ಸ ಏತಮಗ್ನಯೇ ಕಾಮಾಯ
 ಪುರೋಡಾಶಮಷ್ಟಾಕಪಾಲಂ ನಿರವಪತ್ |
 ಆಶಾಯೈ ಚರುಂ |
 ಅನುಮತ್ಯೈ ಚರುಂ |
 ತತೋ ವೈ ತಸ್ಯ ಸತ್ಯಾಶಾಭವತ್ |

ಅನು ಸ್ವರ್ಗಂ ಲೋಕಮವಿಂದತ್ |
 ಸತ್ಯಾ ಹ ವಾ ಅಸ್ಯಾಶಾ ಭವತಿ |
 ಅನು ಸ್ವರ್ಗಂ ಲೋಕಂ ವಿಂದತಿ |
 ಯ ಏತೇನ ಹವಿಷಾ ಯಜತೇ |
 ಯ ಉ ಚೈನದೇವಂ ವೇದ |
 ಸೋಽತ್ರ ಜುಹೋತಿ |
 ಅಗ್ನಯೇ ಕಾಮಾಯ ಸ್ವಾಹಾಽಽಶಾಯೈ ಸ್ವಾಹಾ |
 ಅನುಮತ್ಯೈ ಸ್ವಾಹಾ ಪ್ರಜಾಪತಯೇ ಸ್ವಾಹಾ |
 ಸ್ವರ್ಗಾಯ ಲೋಕಾಯ ಸ್ವಾಹಾಽಗ್ನಯೇ
 ಸ್ವಿಷ್ಟಕೃತೇ ಸ್ವಾಹೇತಿ || 3 ||

ತಂ ಕಾಮೋಽಬ್ರವೀತ್ |
 ಪ್ರಜಾಪತೇ ಕಾಮೇನ ವೈ ಶ್ರಾಂಯಸಿ |
 ಅಹಮು ವೈ ಕಾಮೋಽಸ್ಮಿ |
 ಮಾಂ ನು ಯಜಸ್ವ |
 ಅಥ ತೇ ಸತ್ಯಃ ಕಾಮೋ ಭವಿಷ್ಯತಿ |
 ಅನು ಸ್ವರ್ಗಂ ಲೋಕಂ ವೇದ್ವ್ಯಸೀತಿ |
 ಸ ಏತಮಗ್ನಯೇ ಕಾಮಾಯ
 ಪುರೋಡಾಶಮಷ್ಟಾಕಪಾಲಂ ನಿರವಪತ್ |
 ಕಾಮಾಯ ಚರುಂ |
 ಅನುಮತ್ಯೈ ಚರುಂ |

ತತೋ ವೈ ತಸ್ಯ ಸತ್ಯಃ ಕಾಮೋಽಭವತ್ |
 ಅನು ಸ್ವರ್ಗಂ ಲೋಕಮವಿಂದತ್ |
 ಸತ್ಯೋ ಹ ವಾ ಅಸ್ಯ ಕಾಮೋ ಭವತಿ |
 ಅನು ಸ್ವರ್ಗಂ ಲೋಕಂ ವಿಂದತಿ |
 ಯ ಏತೇನ ಹವಿಷಾ ಯಜತೇ |
 ಯ ಉ ಚೈನದೇವಂ ವೇದ |
 ಸೋಽತ್ರ ಜುಹೋತಿ |
 ಅಗ್ನಯೇ ಕಾಮಾಯ ಸ್ವಾಹಾ ಕಾಮಾಯ ಸ್ವಾಹಾ |
 ಅನುಮತ್ಯೈ ಸ್ವಾಹಾ ಪ್ರಜಾಪತಯೇ ಸ್ವಾಹಾ |
 ಸ್ವರ್ಗಾಯ ಲೋಕಾಯ ಸ್ವಾಹಾಽಗ್ನಯೇ
 ಸ್ವಿಷ್ಟಕೃತೇ ಸ್ವಾಹೇತಿ || 4 ||

ತಂ ಬ್ರಹ್ಮಾಬ್ರವೀತ್ |
 ಪ್ರಜಾಪತೇ ಬ್ರಹ್ಮಣಾ ವೈ ಶ್ರಾಂಯಸಿ |
 ಅಹಮು ವೈ ಬ್ರಹ್ಮಾಸ್ಮಿ |
 ಮಾಂ ನು ಯಜಸ್ವ |
 ಅಥ ತೇ ಬ್ರಹ್ಮಣ್ವಾನ್ ಯಜ್ಞೋ ಭವಿಷ್ಯತಿ |
 ಅನು ಸ್ವರ್ಗಂ ಲೋಕಂ ವೇದ್ಯಸೀತಿ |
 ಸ ಏತಮಗ್ನಯೇ ಕಾಮಾಯ
 ಪುರೋಡಾಶಮಷ್ಟಾಕಪಾಲಂ ನಿರವಪತ್ |
 ಬ್ರಹ್ಮಣೇ ಚರುಂ |

ಅನುಮತ್ಯೈ ಚರುಂ |
 ತತೋ ವೈ ತಸ್ಯ ಬ್ರಹ್ಮಣ್ವಾನ್ ಯಜ್ಞೋಽಭವತ್ |
 ಅನು ಸ್ವರ್ಗಂ ಲೋಕಮವಿಂದತ್ |
 ಬ್ರಹ್ಮಣ್ವಾನ್ ಹ ವಾ ಅಸ್ಯ ಯಜ್ಞೋ ಭವತಿ |
 ಅನು ಸ್ವರ್ಗಂ ಲೋಕಂ ವಿಂದತಿ |
 ಯ ಏತೇನ ಹವಿಷಾ ಯಜತೇ |
 ಯ ಉ ಚೈನದೇವಂ ವೇದ |
 ಸೋಽತ್ರ ಜುಹೋತಿ |
 ಅಗ್ನಯೇ ಕಾಮಾಯ ಸ್ವಾಹಾ ಬ್ರಹ್ಮಣೇ ಸ್ವಾಹಾ |
 ಅನುಮತ್ಯೈ ಸ್ವಾಹಾ ಪ್ರಜಾಪತಯೇ ಸ್ವಾಹಾ |
 ಸ್ವರ್ಗಾಯ ಲೋಕಾಯ ಸ್ವಾಹಾಗ್ನಯೇ
 ಸ್ವಿಷ್ಟಕೃತೇ ಸ್ವಾಹೇತಿ || 5 ||

ತಂ ಯಜ್ಞೋಽಬ್ರವೀತ್ |
 ಪ್ರಜಾಪತೇ ಯಜ್ಞೇನ ವೈ ಶ್ರಾಂಯಸಿ |
 ಅಹಮು ವೈ ಯಜ್ಞೋಽಸ್ಮಿ |
 ಮಾಂ ನು ಯಜಸ್ವ |
 ಅಥ ತೇ ಸತ್ಯೋ ಯಜ್ಞೋ ಭವಷ್ಯತಿ |
 ಅನು ಸ್ವರ್ಗಂ ಲೋಕಂ ವೇದ್ಯಸೀತಿ |
 ಸ ಏತಮಗ್ನಯೇ ಕಾಮಾಯ
 ಪುರೋಡಾಶಮಷ್ಟಾಕಪಾಲಂ ನಿರವಪತ್ |

ಯಜ್ಞಾಯ ಚರುಂ |
 ಅನುಮತ್ಯೈ ಚರುಂ |
 ತತೋ ವೈ ತಸ್ಯ ಸತ್ಯೋ ಯಜ್ಞೋಽಭವತ್ |
 ಅನು ಸ್ವರ್ಗಂ ಲೋಕಮವಿಂದತ್ |
 ಸತ್ಯೋ ಹ ವಾ ಅಸ್ಯ ಯಜ್ಞೋ ಭವತಿ |
 ಅನು ಸ್ವರ್ಗಂ ಲೋಕಂ ವಿಂದತಿ |
 ಯ ಏತೇನ ಹವಿಷಾ ಯಜತೇ |
 ಯ ಉ ಚೈನದೇವಂ ವೇದ |
 ಸೋಽತ್ರ ಜುಹೋತಿ |
 ಅಗ್ನಯೇ ಕಾಮಾಯ ಸ್ವಾಹಾ ಯಜ್ಞಾಯ ಸ್ವಾಹಾ |
 ಅನುಮತ್ಯೈ ಸ್ವಾಹಾ ಪ್ರಜಾಪತಯೇ ಸ್ವಾಹಾ |
 ಸ್ವರ್ಗಾಯ ಲೋಕಾಯ ಸ್ವಾಹಾಗ್ನಯೇ
 ಸ್ವಿಷ್ಟಕೃತೇ ಸ್ವಾಹೇತಿ || 6 ||

ತಮಾಪೋಽಬ್ರುವನ್ |
 ಪ್ರಜಾಪತೇಽಪ್ಸು ವೈ ಸರ್ವೇ ಕಾಮಾಃ ಶ್ರಿತಾಃ |
 ವಯಮು ವಾ ಆಪಃ ಸ್ಮಃ |
 ಅಸ್ಮಾನ್ನ ಯಜಸ್ವ |
 ಅಥ ತ್ವಯಿ ಸರ್ವೇ ಕಾಮಾಃ ಶ್ರಯಿಷ್ಯಂತೇ |
 ಅನು ಸ್ವರ್ಗಂ ಲೋಕಂ ವೇದ್ವ್ಯಸೀತಿ |
 ಸ ಏತಮಗ್ನಯೇ ಕಾಮಾಯ

ಪುರೋಡಾಶಮಷ್ಟಾಕಪಾಲಂ ನಿರವಪತ್ |
 ಅದ್ಭ್ಯಶ್ಚರುಂ |
 ಅನುಮತ್ಯೈ ಚರುಂ |
 ತತೋ ವೈ ತಸ್ಮಿಂಧಸ್ವರ್ವೇ ಕಾಮಾ ಅಶ್ರಯಂತ |
 ಅನು ಸ್ವರ್ಗಂ ಲೋಕಮವಿಂದತ್ |
 ಸರ್ವೇ ಹ ವಾ ಅಸ್ಮಿನ್ಕಾಮಾಃ ಶ್ರಯಂತೇ |
 ಅನು ಸ್ವರ್ಗಂ ಲೋಕಂ ವಿಂದತಿ |
 ಯ ಏತೇನ ಹವಿಷಾ ಯಜತೇ |
 ಯ ಉ ಚೈನದೇವಂ ವೇದ |
 ಸೋಽತ್ರ ಜುಹೋತಿ |
 ಅಗ್ನಯೇ ಕಾಮಾಯ ಸ್ವಾಹಾಽದ್ಭ್ಯಃ ಸ್ವಾಹಾ |
 ಅನುಮತ್ಯೈ ಸ್ವಾಹಾ ಪ್ರಜಾಪತಯೇ ಸ್ವಾಹಾ |
 ಸ್ವರ್ಗಾಯ ಲೋಕಾಯ ಸ್ವಾಹಾಽಗ್ನಯೇ
 ಸ್ವಿಷ್ಟಕೃತೇ ಸ್ವಾಹೇತಿ || 7 ||

ತಮಗ್ನಿರ್ಬಲಿಮಾನಬ್ರವೀತ್ |
 ಪ್ರಜಾಪತೇಽಗ್ನಯೇ ವೈ ಬಲಿಮತೇ
 ಸರ್ವಾಣಿ ಭೂತಾನಿ ಬಲಿಗ್ಂ ಹರಂತಿ |
 ಅಹಮು ವಾ ಅಗ್ನಿರ್ಬಲಿಮಾನಸ್ಮಿ |
 ಮಾಂ ನು ಯಜಸ್ವ |
 ಅಥ ತೇ ಸರ್ವಾಣಿ ಭೂತಾನಿ ಬಲಿಗ್ಂ ಹರಿಷ್ಯಂತಿ |

ಅನು ಸ್ವರ್ಗಂ ಲೋಕಂ ವೇದ್ವ್ಯಸೀತಿ |
 ಸ ಏತಮಗ್ನಯೇ ಕಾಮಾಯ
 ಪುರೋಡಾಶಮಷ್ಟಾಕಪಾಲಂ ನಿರವಪತ್ |
 ಅಗ್ನಯೇ ಬಲಿಮತೇ ಚರುಂ |
 ಅನುಮತ್ಯೈ ಚರುಂ |
 ತತೋ ವೈ ತಸ್ಮೈ ಸರ್ವಾಣಿ ಭೂತಾನಿ ಬಲಿಮಹರನ್ |
 ಅನು ಸ್ವರ್ಗಂ ಲೋಕಮವಿಂದತ್ |
 ಸರ್ವಾಣಿ ಹ ವಾ ಅಸ್ಮೈ ಭೂತಾನಿ ಬಲಿಗ್ಂ ಹರಂತಿ |
 ಅನು ಸ್ವರ್ಗಂ ಲೋಕಂ ವಿಂದತಿ |
 ಯ ಏತೇನ ಹವಿಷಾ ಯಜತೇ |
 ಯ ಉ ಚೈನದೇವಂ ವೇದ |
 ಸೋಽತ್ರ ಜುಹೋತಿ |
 ಅಗ್ನಯೇ ಕಾಮಾಯ ಸ್ವಾಹಾಗ್ನಯೇ ಬಲಿಮತೇ ಸ್ವಾಹಾ |
 ಅನುಮತ್ಯೈ ಸ್ವಾಹಾ ಪ್ರಜಾಪತಯೇ ಸ್ವಾಹಾ |
 ಸ್ವರ್ಗಾಯ ಲೋಕಾಯ ಸ್ವಾಹಾಗ್ನಯೇ
 ಸ್ವಿಷ್ಟಕೃತೇ ಸ್ವಾಹೇತಿ || 8 ||

ತಮನುವಿತ್ತಿರಬ್ರವೀತ್ |
 ಪ್ರಜಾಪತೇ ಸ್ವರ್ಗಂ ವೈ ಲೋಕಮನು ವಿವಿಧ್ವಸಿ |
 ಅಹಮು ವಾ ಅನುವಿತ್ತಿರಸ್ಮಿ |
 ಮಾಂ ನು ಯಜಸ್ವ |

ಅಥ ತೇ ಸತ್ಯಾನುವಿತ್ತಿರ್ಭವಿಷ್ಯತಿ |
 ಅನು ಸ್ವರ್ಗಂ ಲೋಕಂ ವೇದ್ಯಸೀತಿ |
 ಸ ಏತಮಗ್ನಯೇ ಕಾಮಾಯ
 ಪುರೋಡಾಶಮಷ್ಟಾಕಪಾಲಂ ನಿರವಪತ್ |
 ಅನುವಿತ್ಯೈ ಚರುಂ |
 ಅನುಮತ್ಯೈ ಚರುಂ |
 ತತೋ ವೈ ತಸ್ಯ ಸತ್ಯಾನುವಿತ್ತಿರಭವತ್ |
 ಅನು ಸ್ವರ್ಗಂ ಲೋಕಮವಿಂದತ್ |
 ಸತ್ಯಾ ಹ ವಾ ಅಸ್ಯಾನುವಿತ್ತಿರ್ಭವತಿ |
 ಅನು ಸ್ವರ್ಗಂ ಲೋಕಂ ವಿಂದತಿ |
 ಯ ಏತೇನ ಹವಿಷಾ ಯಜತೇ |
 ಯ ಉ ಚೈನದೇವಂ ವೇದ |
 ಸೋಽತ್ರ ಜುಹೋತಿ |
 ಅಗ್ನಯೇ ಕಾಮಾಯ ಸ್ವಾಹಾಸುವಿತ್ತ್ವೈ ಸ್ವಾಹಾ |
 ಅನುಮತ್ತ್ವೈ ಸ್ವಾಹಾ ಪ್ರಜಾಪತಯೇ ಸ್ವಾಹಾ |
 ಸ್ವರ್ಗಾಯ ಲೋಕಾಯ ಸ್ವಾಹಾಗ್ನಯೇ
 ಸ್ವಿಷ್ಟಕೃತೇ ಸ್ವಾಹೇತಿ || 9 ||

ತಾ ವಾ ಏತಾಃ ಸಪ್ತ ಸ್ವರ್ಗಸ್ಯ
 ಲೋಕಸ್ಯ ದ್ವಾರಃ |
 ದಿವಶ್ಚೈನಯೋಽನುವಿತ್ತಯೋ ನಾಮ |

ಆಶಾ ಪ್ರಥಮಾಗ್ಂ ರಕ್ಷತಿ |
 ಕಾಮೋ ದ್ವಿತೀಯಾಂ |
 ಬ್ರಹ್ಮ ತೃತೀಯಾಂ |
 ಯಜ್ಞಶ್ಚತುರ್ಥೀಂ |
 ಆಪಃ ಪಂಚಮೀಂ |
 ಅಗ್ನಿರ್ಬಲಿಮಾಂಧ್ರಷ್ಟೀಂ |
 ಅನುವಿತ್ತಿಃ ಸಪ್ತಮೀಂ |
 ಅನು ಹ ವೈ ಸ್ವರ್ಗಂ ಲೋಕಂ ವಿಂದತಿ |
 ಕಾಮಚಾರೋಽಸ್ಯ ಸ್ವರ್ಗೇ ಲೋಕೇ ಭವತಿ |
 ಯ ಏತಾಭಿರಿಷ್ಟಿಭಿಯರ್ಜತೇ |
 ಯ ಉ ಚೈನಾ ಏವಂ ವೇದ |
 ತಾಸ್ವನ್ನಿಷ್ಟಿ |
 ಪಷ್ಠಾಹೀವರಾಂ ದದ್ಯಾತ್ಕಗ್ಂಸಂ ಚ |
 ಸ್ತ್ರಿಯೈ ಚಾಭಾರಗ್ಂ ಸಮೃದ್ಧೈಃ || 10 || || 2 ||

ತಪಸಾ ದೇವಾ ದೇವತಾಮಗ್ರ ಆಯನ್ |
 ತಪಸರ್ಷಯಃ ಸ್ವರಸ್ವವಿಂದನ್ |
 ತಪಸಾ ಸಪತ್ನಾನ್ವ ಣುದಾಮಾರಾತಿಃ |
 ಯೇನೇದಂ ವಿಶ್ವಂ ಪರಿಭೂತಂ ಯದಸ್ತಿ |
 ಪ್ರಥಮಜಂ ದೇವಗ್ಂ ಹವಿಷಾ ವಿಧೇಮ |
 ಸ್ವಯಂಭು ಬ್ರಹ್ಮ ಪರಮಂ ತಪೋ ಯತ್ |

ಸ ಏವ ಪುತ್ರಃ ಸ ಪಿತಾ ಸ ಮಾತಾ |
 ತಪೋ ಹ ಯಕ್ಷಂ ಪ್ರಥಮಗ್ಂ ಸಂಬಭೂವ |
 ಶ್ರದ್ಧಯಾ ದೇವೋ ದೇವತ್ವಮಶ್ನತೇ |
 ಶ್ರದ್ಧಾ ಪ್ರತಿಷ್ಠಾ ಲೋಕಸ್ಯ ದೇವೀ || 11 ||

ಸಾ ನೋ ಜುಷಾಣೋಪ ಯಜ್ಞಮಾಗಾತ್ |
 ಕಾಮವಧ್ವಾನ್ಮೃತಂ ದುಹಾನಾ |
 ಶ್ರದ್ಧಾ ದೇವೀ ಪ್ರಥಮಜಾ ಋತಸ್ಯ |
 ವಿಶ್ವಸ್ಯ ಭರ್ತ್ರಿ ಜಗತಃ ಪ್ರತಿಷ್ಠಾ |
 ತಾಗ್ ಶ್ರದ್ಧಾಗ್ಂ ಹವಿಷಾ ಯಜಾಮಹೇ |
 ಸಾ ನೋ ಲೋಕಮಂಋತಂ ದಧಾತು |
 ಈಶಾನಾ ದೇವೀ ಭುವನಸ್ಯಾಧಿಪತ್ನೀ |
 ಆಗಾಧ್ವತ್ಯಗ್ಂ ಹವಿರಿದಂ ಜುಷಾಣಂ |
 ಯಸ್ಮಾದ್ಧೇವಾ ಜಜ್ಞಿರೇ ಭುವನಂ ಚ ವಿಶ್ವೇ |
 ತಸ್ಮೈ ವಿಧೇಮ ಹವಿಷಾ ಘೃತೇನ || 12 ||

ಯಥಾ ದೇವೈಃ ಸಧಮಾದಂ ಮದೇಮ |
 ಯಸ್ಯ ಪ್ರತಿಷ್ಠೋರ್ವಂತರಿಕ್ಷಂ |
 ಯಸ್ಮಾದ್ಧೇವಾ ಜಜ್ಞಿರೇ ಭುವನಂ ಚ ಸರ್ವೇ |
 ತಧ್ವತ್ಯಮರ್ಚದುಪ ಯಜ್ಞಂ ನ ಆಗಾತ್ |
 ಬ್ರಹ್ಮಾಹುತೀರುಪಮೋದಮಾನಂ |
 ಮನಸೋ ವಶೇ ಸರ್ವಮಿದಂ ಬಭೂವ |

ನಾನ್ಯಸ್ಯ ಮನೋ ವಶಮನ್ವಿಯಾಯ |
 ಭೀಷ್ಮೋ ಹಿ ದೇವಃ ಸಹಸಃ ಸಹೀಯಾನ್ |
 ಸ ನೋ ಜುಷಾಣ ಉಪ ಯಜ್ಞಮಾಗಾತ್ |
 ಆಕೂತೀನಾಮಧಿಪತಿಂ ಚೇತಸಾಂ ಚ || 13 ||

ಸಂಕಲ್ಪಜೂತಿಂ ದೇವಂ ವಿಪಶ್ಚಿಂ |
 ಮನೋ ರಾಜಾನಮಿಹ ವರ್ಧಯಂತಃ |
 ಉಪಹವೇಸ್ಯ ಸುಮತೌ ಸ್ಯಾಮ |
 ಚರಣಂ ಪವಿತ್ರಂ ವಿತತಂ ಪುರಾಣಂ |
 ಯೇನ ಪೂತಸ್ತರತಿ ದುಷ್ಯತಾನಿ |
 ತೇನ ಪವಿತ್ರೇಣ ಶುದ್ಧೇನ ಪೂತಾಃ |
 ಅತಿ ಪಾಪ್ಮಾನಮರಾತಿಂ ತರೇಮ |
 ಲೋಕಸ್ಯ ದ್ವಾರಮರ್ಚಿಮತ್ಪವಿತ್ರಂ |
 ಜ್ಯೋತಿಷ್ಮದ್ಭಾ ಜಮಾನಂ ಮಹಸ್ವತ್ |
 ಅಂಋತಸ್ಯ ಧಾರಾ ಬಹುಧಾ ದೋಹಮಾನಂ |
 ಚರಣಂ ನೋ ಲೋಕೇ ಸುಧಿತಾಂ ದಧಾತು |
 ಅಗ್ನಿಮೂರ್ಧಾ ಭುವಃ |
 ಅನು ನೋಽದ್ಯಾನುಮತಿರನ್ವಿದನುಮತೇ ತ್ವಂ |
 ಹವ್ಯವಾಹಗ್ಗ್ ಸ್ವಿಷ್ಟಂ || 14 ||

ದೇವೀ ಘೃತೇನ ಚೇತಸಾಂ ಚ ದೋಹಮಾನಂ ಚತ್ವಾರಿ ಚ || 3 ||

ದೇವೇಭ್ಯೋ ವೈ ಸ್ವಗೋ ಲೋಕಸ್ತಿರೋಽಭವತ್ |
 ತೇ ಪ್ರಜಾಪತಿಮಬ್ರುವನ್ |
 ಪ್ರಜಾಪತೇ ಸ್ವಗೋ ವೈ ನೋ ಲೋಕಸ್ತಿರೋಽಭೂತ್ |
 ತಮನ್ವಿಚ್ಛೇತಿ |
 ತಂ ಯಜ್ಞಕ್ರತುಭಿರನ್ವೈಚ್ಛತ್ |
 ತಂ ಯಜ್ಞಕ್ರತುಭಿರ್ನಾನ್ವವಿಂದತ್ |
 ತಮಿಷ್ಟಿಭಿರನ್ವೈಚ್ಛತ್ |
 ತಮಿಷ್ಟಿಭಿರನ್ವವಿಂದತ್ |
 ತದಿಷ್ಟೀನಾಮಿಷ್ಟಿತ್ವಂ |
 ಏಷ್ಟಯೋ ಹ ವೈ ನಾಮ |
 ತಾ ಇಷ್ಟಯ ಇತ್ಯಾಚಕ್ಷತೇ ಪರೋಕ್ಷೇಣ |
 ಪರೋಕ್ಷಪ್ರಿಯಾ ಇವ ಹಿ ದೇವಾಃ || 15 ||

ತಂ ತಪೋಽಬ್ರವೀತ್ |
 ಪ್ರಜಾಪತೇ ತಪಸಾ ವೈ ಶ್ರಾಂಯಸಿ |
 ಅಹಮು ವೈ ತಪೋಽಸ್ಮಿ |
 ಮಾಂ ನು ಯಜಸ್ವ |
 ಅಥ ತೇ ಸತ್ಯಂ ತಪೋ ಭವಿಷ್ಯತಿ |
 ಅನು ಸ್ವರ್ಗಂ ಲೋಕಂ ವೇದ್ಯಸೀತಿ |
 ಸ ಏತಮಾಗ್ನೇಯಮಷ್ಟಾಕಪಾಲಂ ನಿರವಪತ್ |
 ತಪಸೇ ಚರುಂ |

ಅನುಮತ್ಯೈ ಚರುಂ |
 ತತೋ ವೈ ತಸ್ಯ ಸತ್ಯಂ ತಪೋಽಭವತ್ |
 ಅನು ಸ್ವರ್ಗಂ ಲೋಕಮವಿಂದತ್ |
 ಸತ್ಯಗ್ಂ ಹ ವಾ ಅಸ್ಯ ತಪೋ ಭವತಿ |
 ಅನು ಸ್ವರ್ಗಂ ಲೋಕಂ ವಿಂದತಿ |
 ಯ ಏತೇನ ಹವಿಷಾ ಯಜತೇ |
 ಯ ಉ ಚೈನದೇವಂ ವೇದ |
 ಸೋಽತ್ರ ಜುಹೋತಿ |
 ಅಗ್ನಯೇ ಸ್ವಾಹಾ ತಪಸೇ ಸ್ವಾಹಾ |
 ಅನುಮತ್ಯೈ ಸ್ವಾಹಾ ಪ್ರಜಾಪತಯೇ ಸ್ವಾಹಾ |
 ಸ್ವರ್ಗಾಯ ಲೋಕಾಯ ಸ್ವಾಹಾಗ್ನಯೇ
 ಸ್ವಿಷ್ಟಕೃತೇ ಸ್ವಾಹೇತಿ || 16 ||

ತಗ್ಗ್ ಶ್ರದ್ಧಾಬ್ರವೀತ್ |
 ಪ್ರಜಾಪತೇ ಶ್ರದ್ಧಯಾ ವೈ ಶ್ರಾಂಯಸಿ |
 ಅಹಮು ವೈ ಶ್ರದ್ಧಾಸ್ಮಿ |
 ಮಾಂ ನು ಯಜಸ್ವ |
 ಅಥ ತೇ ಸತ್ಯಾ ಶ್ರದ್ಧಾ ಭವಿಷ್ಯತಿ |
 ಅನು ಸ್ವರ್ಗಂ ಲೋಕಂ ವೇದ್ಯಸೀತಿ |
 ಸ ಏತಮಾಗ್ನೇಯಮಷ್ಟಾಕಪಾಲಂ ನಿರವಪತ್ |
 ಶ್ರದ್ಧಾಯೈ ಚರುಂ |

ಅನುಮತ್ಯೈ ಚರುಂ |
 ತತೋ ವೈ ತಸ್ಯ ಸತ್ಯಾ ಶ್ರದ್ಧಾಭವತ್ |
 ಅನು ಸ್ವರ್ಗಂ ಲೋಕಮವಿಂದತ್ |
 ಸತ್ಯಾ ಹ ವಾ ಅಸ್ಯ ಶ್ರದ್ಧಾ ಭವತಿ |
 ಅನು ಸ್ವರ್ಗಂ ಲೋಕಂ ವಿಂದತಿ |
 ಯ ಏತೇನ ಹವಿಷಾ ಯಜತೇ |
 ಯ ಉ ಚೈನದೇವಂ ವೇದ |
 ಸೋಽತ್ರ ಜುಹೋತಿ |
 ಅಗ್ನಯೇ ಸ್ವಾಹಾ ಶ್ರದ್ಧಾಯೈ ಸ್ವಾಹಾ |
 ಅನುಮತ್ಯೈ ಸ್ವಾಹಾ ಪ್ರಜಾಪತಯೇ ಸ್ವಾಹಾ |
 ಸ್ವರ್ಗಾಯ ಲೋಕಾಯ ಸ್ವಾಹಾಗ್ನಯೇ
 ಸ್ವಿಷ್ಟಕೃತೇ ಸ್ವಾಹೇತಿ || 17 ||

ತಗ್ಂ ಸತ್ಯಮಬ್ರವೀತ್ |
 ಪ್ರಜಾಪತೇ ಸತ್ಯೇನ ವೈ ಶ್ರಾಂಯಸಿ |
 ಅಹಮು ವೈ ಸತ್ಯಮಸ್ಮಿ |
 ಮಾಂ ನು ಯಜಸ್ವ |
 ಅಥ ತೇ ಸತ್ಯಗ್ಂ ಸತ್ಯಂ ಭವಿಷ್ಯತಿ |
 ಅನು ಸ್ವರ್ಗಂ ಲೋಕಂ ವೇದ್ಯಸೀತಿ |
 ಸ ಏತಮಾಗ್ನೇಯಮಷ್ಟಾಕಪಾಲಂ ನಿರವಪತ್ |
 ಸತ್ಯಾಯ ಚರುಂ |

ಅನುಮತ್ಯೈ ಚರುಂ |
 ತತೋ ವೈ ತಸ್ಯ ಸತ್ಯಗ್ಂ ಸತ್ಯಮಭವತ್ |
 ಅನು ಸ್ವರ್ಗಂ ಲೋಕಮವಿಂದತ್ |
 ಸತ್ಯಗ್ಂ ಹ ವಾ ಅಸ್ಯ ಸತ್ಯಂ ಭವತಿ |
 ಅನು ಸ್ವರ್ಗಂ ಲೋಕಂ ವಿಂದತಿ |
 ಯ ಏತೇನ ಹವಿಷಾ ಯಜತೇ |
 ಯ ಉ ಚೈನದೇವಂ ವೇದ |
 ಸೋಽತ್ರ ಜುಹೋತಿ |
 ಅಗ್ನಯೇ ಸ್ವಾಹಾ ಸತ್ಯಾಯ ಸ್ವಾಹಾ |
 ಅನುಮತ್ಯೈ ಸ್ವಾಹಾ ಪ್ರಜಾಪತಯೇ ಸ್ವಾಹಾ |
 ಸ್ವರ್ಗಾಯ ಲೋಕಾಯ ಸ್ವಾಹಾಗ್ನಯೇ
 ಸ್ವಿಷ್ಟಕೃತೇ ಸ್ವಾಹೇತಿ || 18 ||

ತಂ ಮನೋಽಬ್ರವೀತ್ |
 ಪ್ರಜಾಪತೇ ಮನಸಾ ವೈ ಶ್ರಾಂಯಸಿ |
 ಅಹಮು ವೈ ಮನೋಽಸ್ಮಿ |
 ಮಾಂ ನು ಯಜಸ್ವ |
 ಅಥ ತೇ ಸತ್ಯಂ ಮನೋ ಭವಿಷ್ಯತಿ |
 ಅನು ಸ್ವರ್ಗಂ ಲೋಕಂ ವೇದ್ಯಸೀತಿ |
 ಸ ಏತಮಾಗ್ನೇಯಮಷ್ಟಾಕಪಾಲಂ ನಿರವಪತ್ |
 ಮನಸೇ ಚರುಂ |

ಅನುಮತ್ಯೈ ಚರುಂ |
 ತತೋ ವೈ ತಸ್ಯ ಸತ್ಯಂ ಮನೋಽಭವತ್ |
 ಅನು ಸ್ವರ್ಗಂ ಲೋಕಮವಿಂದತ್ |
 ಸತ್ಯಗ್ಂ ಹ ವಾ ಅಸ್ಯ ಮನೋ ಭವತಿ |
 ಅನು ಸ್ವರ್ಗಂ ಲೋಕಂ ವಿಂದತಿ |
 ಯ ಏತೇನ ಹವಿಷಾ ಯಜತೇ |
 ಯ ಉ ಚೈನದೇವಂ ವೇದ |
 ಸೋಽತ್ರ ಜುಹೋತಿ |
 ಅಗ್ನಯೇ ಸ್ವಾಹಾ ಮನಸೇ ಸ್ವಾಹಾ |
 ಅನುಮತ್ಯೈ ಸ್ವಾಹಾ ಪ್ರಜಾಪತಯೇ ಸ್ವಾಹಾ |
 ಸ್ವರ್ಗಾಯ ಲೋಕಾಯ ಸ್ವಾಹಾಗ್ನಯೇ
 ಸ್ವಿಷ್ಟಕೃತೇ ಸ್ವಾಹೇತಿ || 19 ||

ತಂ ಚರಣಮಬ್ರವೀತ್ |
 ಪ್ರಜಾಪತೇ ಚರಣೇನ ವೈ ಶ್ರಾಂಯಸಿ |
 ಅಹಮು ವೈ ಚರಣಮಸ್ಮಿ |
 ಮಾಂ ನು ಯಜಸ್ವ |
 ಅಥ ತೇ ಸತ್ಯಂ ಚರಣಂ ಭವಿಷ್ಯತಿ |
 ಅನು ಸ್ವರ್ಗಂ ಲೋಕಂ ವೇದ್ಯಸೀತಿ |
 ಸ ಏತಮಾಗ್ನೇಯಮಷ್ಟಾಕಪಾಲಂ ನಿರವಪತ್ |
 ಚರಣಾಯ ಚರುಂ |

ಅನುಮತ್ಯೈ ಚರುಂ |
 ತತೋ ವೈ ತಸ್ಯ ಸತ್ಯಂ ಚರಣಮಭವತ್ |
 ಅನು ಸ್ವರ್ಗಂ ಲೋಕಮವಿಂದತ್ |
 ಸತ್ಯಗ್ಂ ಹ ವಾ ಅಸ್ಯ ಚರಣಂ ಭವತಿ |
 ಅನು ಸ್ವರ್ಗಂ ಲೋಕಂ ವಿಂದತಿ |
 ಯ ಏತೇನ ಹವಿಷಾ ಯಜತೇ |
 ಯ ಉ ಚೈನದೇವಂ ವೇದ |
 ಸೋಽತ್ರ ಜುಹೋತಿ |
 ಅಗ್ನಯೇ ಸ್ವಾಹಾ ಚರಣಾಯ ಸ್ವಾಹಾ |
 ಅನುಮತ್ಯೈ ಸ್ವಾಹಾ ಪ್ರಜಾಪತಯೇ ಸ್ವಾಹಾ |
 ಸ್ವರ್ಗಾಯ ಲೋಕಾಯ ಸ್ವಾಹಾಗ್ನಯೇ
 ಸ್ವಿಷ್ಟಕೃತೇ ಸ್ವಾಹೇತಿ || 20 ||

ತಾ ವಾ ಏತಾಃ ಪಂಚ ಸ್ವರ್ಗಸ್ಯ ಲೋಕಸ್ಯ ದ್ವಾರಃ |
 ಅಪಾಘಾ ಅನುವಿತ್ತಯೋ ನಾಮ |
 ತಪಃ ಪ್ರಥಮಾಗ್ಂ ರಕ್ಷತಿ |
 ಶ್ರದ್ಧಾ ದ್ವಿತೀಯಾಂ |
 ಸತ್ಯಂ ತೃತೀಯಾಂ |
 ಮನಶ್ಚತುರ್ಥೀಂ |
 ಚರಣಂ ಪಂಚಮೀಂ |
 ಅನು ಹ ವೈ ಸ್ವರ್ಗಂ ಲೋಕಂ ವಿಂದತಿ |

ಕಾಮಚಾರೋಽಸ್ಯ ಸ್ವರ್ಗೇ ಲೋಕೇ ಭವತಿ |
ಯ ಏತಾಭಿರಿಷ್ಟಿಭಿಯರ್ಜತೇ |
ಯ ಉ ಚೈನಾ ಏವಂ ವೇದ |
ತಾಸ್ವನ್ನಿಷ್ಟಿ |
ಪಷ್ಠಾಹೀವರಾಂ ದದ್ಯಾತ್ಕಗ್ಂಸಂ ಚ |
ಸ್ತ್ರಿಯೈ ಚಾಭಾರಗ್ಂ ಸಮೃದ್ಧೈಃ || 21 || || 4 ||

ಆಶಾನುವಿತ್ತಿಶ್ರದ್ಧಾ ಸತ್ಯಾ ಹ |
ಕಾಮೋ ಯಜ್ಞಸ್ತತ್ಯೋ ಹ |
ಅನ್ಯತ್ರ ಸತ್ಯಗ್ಂ ಹ ||

ಬ್ರಹ್ಮ ವೈ ಚತುರ್ಹೋತಾರಃ |
ಚತುರ್ಹೋತೃಭ್ಯೋಽಧಿ ಯಜ್ಞೋ ನಿರ್ಮಿತಃ |
ನೈನಗ್ಂ ಶಪ್ತಂ |
ನಾಭಿಚರಿತಮಾಗಚ್ಛತಿ |
ಯ ಏವಂ ವೇದ |
ಯೋ ಹ ವೈ ಚತುರ್ಹೋತೃಣಾಂ ಚತುರ್ಹೋತೃತ್ವಂ ವೇದ |
ಅಥೋ ಪಂಚಹೋತೃತ್ವಂ |
ಸರ್ವಾ ಹಾಸ್ತ್ರೈ ದಿಶಃ ಕಲ್ಪಂತೇ |
ವಾಚಸ್ಪತಿರ್ಹೋತಾ ದಶಹೋತೃಣಾಂ |
ಪೃಥಿವೀ ಹೋತಾ ಚತುರ್ಹೋತೃಣಾಂ || 22 ||

ಅಗ್ನಿರೋತಾ ಪಂಚೋತ್ಥಾಣಾಂ |
 ವಾಗ್ನೋತಾ ಷಡ್ಧೋತ್ಥಾಣಾಂ |
 ಮಹಾಹವಿರೋತಾ ಸಪ್ತೋತ್ಥಾಣಾಂ |
 ಏತದ್ವೈ ಚತುರೋತ್ಥಾಣಾಂ ಚತುರೋತ್ಥಾಣಾಂ |
 ಅಥೋ ಪಂಚೋತ್ಥಾಣಾಂ |
 ಸರ್ವಾ ಹಾಸ್ಮೈ ದಿಶಃ ಕಲ್ಪಂತೇ |
 ಯ ಏವಂ ವೇದ |
 ಏಷಾ ವೈ ಸರ್ವವಿದ್ಯಾ |
 ಏತದ್ಭೇಷಜಂ |
 ಏಷಾ ಪಂಕ್ತಿಃ ಸ್ವರ್ಗಸ್ಯ
 ಲೋಕಸ್ಯಾಂಜಸಾಯನಿಃ ಸ್ತುತಿಃ || 23 ||

ಏತಾನ್ ಯೋಽಧ್ಯೈತ್ಯಚ್ಛದಿದರ್ಶೇ ಯಾವತ್ತರಸಂ |
 ಸ್ವರೇತಿ |
 ಅನಪಬ್ರವಃ ಸರ್ವಮಾಯುರೇತಿ |
 ವಿಂದತೇ ಪ್ರಜಾಂ |
 ರಾಯಸ್ವೋಷಂ ಗೌಪತ್ಯಂ |
 ಬ್ರಹ್ಮವರ್ಚಸೀ ಭವತಿ |
 ಏತಾನ್ ಯೋಽಧ್ಯೈತ್ಯತಿ |
 ಸ್ಪೃಣೋತ್ಯಾತ್ಮಾನಂ |

ಪ್ರಜಾಂ ಪಿತ್ಯಾನ್ |
 ಏತಾನ್ ವಾ ಅರುಣ ಔಪವೇಶಿರ್ವಿದಾಂಚಕಾರ || 24 ||

ಏತ್ಯೈರಧಿವಾದಮಪಾಜಯತ್ |
 ಅಥೋ ವಿಶ್ವಂ ಪಾಪ್ಮಾನಂ |
 ಸ್ವರ್ಯಯೌ |
 ಏತಾನ್ ಯೋಽಧ್ಯೈತಿ |
 ಅಧಿವಾದಂ ಜಯತಿ |
 ಅಥೋ ವಿಶ್ವಂ ಪಾಪ್ಮಾನಂ |
 ಸ್ವರೇತಿ |
 ಏತ್ಯೈರಗ್ನಿಂ ಚಿನ್ವೀತ ಸ್ವರ್ಗಕಾಮಃ |
 ಏತ್ಯೈರಾಯುಷ್ಕಾಮಃ |
 ಪ್ರಜಾ ಪಶುಕಾಮೋ ವಾ || 25 ||

ಪುರಸ್ತಾದ್ವಶಹೋತಾರಮುದಂಚಮುಪದಧಾತಿ ಯಾವತ್ಪದಂ |
 ಹೃದಯಂ ಯಜುಷೀ ಪತ್ಸ್ಯಾ ಚ |
 ದಕ್ಷಿಣತಃ ಪ್ರಾಂಚಂ ಚತುರ್ಹೋತಾರಂ |
 ಪಶ್ಚಾದುದಂಚಂ ಪಂಚಹೋತಾರಂ |
 ಉತ್ತರತಃ ಪ್ರಾಂಚಗ್ಂ ಷಡ್ಹೋತಾರಂ |
 ಉಪರಿಷ್ಠಾತ್ಪ್ರಾಂಚಗ್ಂ ಸಪ್ತಹೋತಾರಂ |
 ಹೃದಯಂ ಯಜುಗ್ಂಷಿ ಪತ್ಸ್ಯಶ್ಚ |
 ಯಥಾವಕಾಶಂ ಗ್ರಹಾನ್ |

ಯಥಾವಕಾಶಂ ಪ್ರತಿಗ್ರಹಾನ್ಲೋಕಂ ಪೃಣಾಶ್ಚ |
 ಸರ್ವಾ ಹಾಸ್ಯೈತಾ ದೇವತಾಃ ಪ್ರೀತಾ
 ಅಭೀಷ್ಟಾ ಭವಂತಿ || 26 ||

ಸದೇವಮಗ್ನಿಂ ಚಿನುತೇ |
 ರಥಸಂಮಿತಶ್ಚೇತವ್ಯಃ |
 ವಜ್ರೋ ವೈ ರಥಃ |
 ವಜ್ರೇಣೈವ ಪಾಪ್ಮಾನಂ ಭ್ರಾತೃವ್ಯಗ್ಗ್ ಸೃಣುತೇ |
 ಪಕ್ಷಃ ಸಂಮಿತಶ್ಚೇತವ್ಯಃ |
 ಏತಾವಾನ್ ವೈ ರಥಃ |
 ಯಾವತ್ಪಕ್ಷಃ |
 ರಥಸಂಮಿತಮೇವ ಚಿನುತೇ |
 ಇಮಮೇವ ಲೋಕಂ ಪಶುಬಂಧೇನಾಭಿಜಯತಿ |
 ಅಥೋ ಅಗ್ನಿಷ್ಟೋಮೇನ || 27 ||

ಅಂತರಿಕ್ಷಮುಕ್ಥೈನ |
 ಸ್ವರತಿರಾತ್ರೇಣ |
 ಸರ್ವಾನ್ಲೋಕಾನಹೀನೇನ |
 ಅಥೋ ಸತ್ರೇಣ |
 ವರೋ ದಕ್ಷಿಣಾ |
 ವರೇಣೈವ ವರಗ್ಗ್ ಸೃಣೋತಿ |
 ಆತ್ಮಾ ಹಿ ವರಃ |

ಏಕವಿಗ್ಂಶತಿರ್ದಕ್ಷಿಣಾ ದದಾತಿ |
 ಏಕವಿಗ್ಂಶೋ ವಾ ಇತಃ ಸ್ವರ್ಗೋ ಲೋಕಃ |
 ಪ್ರ ಸ್ವರ್ಗಂ ಲೋಕಮಾಪ್ನೋತಿ || 28 ||

ಅಸಾವಾದಿತ್ಯ ಏಕವಿಗ್ಂಶಃ |
 ಅಮುಮೇವಾದಿತ್ಯಮಾಪ್ನೋತಿ |
 ಶತಂ ದದಾತಿ |
 ಶತಾಯುಃ ಪುರುಷಃ ಶತೇಂದ್ರಿಯಃ |
 ಆಯುಷ್ಯೇವೇಂದ್ರಿಯೇ ಪ್ರತಿತಿಷ್ಠತಿ |
 ಸಹಸ್ರಂ ದದಾತಿ |
 ಸಹಸ್ರಸ್ಮಿತಃ ಸ್ವರ್ಗೋ ಲೋಕಃ |
 ಸ್ವರ್ಗಸ್ಯ ಲೋಕಸ್ಯಾಭಿಜಿತ್ಯೈ |
 ಅನ್ವಿಷ್ಟಕಂ ದಕ್ಷಿಣಾ ದದಾತಿ |
 ಸರ್ವಾಣಿ ವಯಾಗ್ಂಸಿ || 29 ||

ಸರ್ವಸ್ಯಾಪ್ತೈ |
 ಸರ್ವಸ್ಯಾವರುದ್ಧೈಃ |
 ಯದಿ ನ ವಿಂದೇತ |
 ಮಂಥಾನೇತಾವತೋ ದದ್ಯಾದೋದನಾನ್ ವಾ |
 ಅಶ್ನುತೇ ತಂ ಕಾಮಂ |
 ಯಸ್ಮೈ ಕಾಮಾಯಾಗ್ನಿಶ್ಚೀಯತೇ |
 ಪಷ್ಠಾಹೀಂ ತ್ವಂತರ್ವತೀಂ ದದ್ಯಾತ್ |

ಸಾ ಹಿ ಸರ್ವಾಣಿ ವಯಾಗ್ಂಸಿ |

ಸರ್ವಸ್ಯಾಪ್ತೈಃ |

ಸರ್ವಸ್ಯಾವರುದ್ಧೈಃ || 30 ||

ಹಿರಣ್ಯಂ ದದಾತಿ |

ಹಿರಣ್ಯಜ್ಯೋತಿರೇವ ಸ್ವರ್ಗಂ ಲೋಕಮೇತಿ |

ವಾಸೋ ದದಾತಿ |

ತೇನಾಯುಃ ಪ್ರತಿರತೇ |

ವೇದಿತ್ಯತೀಯೇ ಯಜೇತ |

ತ್ರಿಷತ್ಯಾ ಹಿ ದೇವಾಃ |

ಸ ಸತ್ಯಮಗ್ನಿಂ ಚಿನುತೇ |

ತದೇತತ್ಪಶುಬಂಧೇ ಬ್ರಾಹ್ಮಣಂ ಬ್ರೂಯಾತ್ |

ನೇತರೇಷು ಯಜ್ಞೇಷು |

ಯೋ ಹ ವೈ ಚತುರ್ಹೋತ್ಮಾನನುಸವನಂ

ತರ್ಪಯಿತವ್ಯಾನ್ ವೇದ || 31 ||

ತೃಪ್ಯತಿ ಪ್ರಜಯಾ ಪಶುಭಿಃ |

ಉಪೈನ್ಗಂ ಸೋಮಪೀಥೋ ನಮತಿ |

ಏತೇ ವೈ ಚತುರ್ಹೋತಾರೋಽನುಸವನಂ ತರ್ಪಯಿತವ್ಯಾಃ |

ಯೇ ಬ್ರಾಹ್ಮಣಾ ಬಹುವಿದಃ |

ತೇಭ್ಯೋ ಯದ್ಧಕ್ಷಿಣಾ ನ ನಯೇತ್ |

ದುರಿಷ್ಟಗ್ಗ್ ಸ್ಯಾತ್ |

ಅಗ್ನಿಮಸ್ಯ ವೃಂಜೀರನ್ |
 ತೇಭ್ಯೋ ಯಥಾಶ್ರದ್ಧಂ ದದ್ಯಾತ್ |
 ಸ್ವಿಷ್ಟಮೇವೈತತ್ತ್ರಿಯತೇ |
 ನಾಸ್ಯಾಗ್ನಿಂ ವೃಂಜತೇ || 32 ||

ಹಿರಣ್ಯೇಷ್ಟಕೋ ಭವತಿ |
 ಯಾವದುತ್ತಮಮಂಗುಲಿಕಾಂಡಂ ಯಜ್ಞಪರುಷಾ ಸಮ್ಮಿತಂ |
 ತೇಜೋ ಹಿರಣ್ಯಂ |
 ಯದಿ ಹಿರಣ್ಯಂ ನ ವಿಂದೇತ್ |
 ಶರ್ಕರಾ ಅಕ್ತಾ ಉಪದಧ್ಯಾತ್ |
 ತೇಜೋ ಘೃತಂ |
 ಸತೇಜಸಮೇವಾಗ್ನಿಂ ಚಿನುತೇ |
 ಅಗ್ನಿಂ ಚಿತ್ವಾ ಸೌತ್ರಾಮಣ್ಯಾ
 ಯಜೇತ ಮೈತ್ರಾವರುಣ್ಯಾ ವಾ |
 ವೀರ್ಯೇಣ ವಾ ಏಷ ವ್ಯೃದ್ಧ್ಯತೇ |
 ಯೋಽಗ್ನಿಂ ಚಿನುತೇ || 33 ||

ಯಾವದೇವ ವೀರ್ಯಂ |
 ತದಸ್ಮಿಂದಧಾತಿ |
 ಬ್ರಹ್ಮಣಃ ಸಾಯುಜ್ಯಗ್ಂ ಸಲೋಕತಾಮಾಪ್ನೋತಿ |
 ಏತಾಸಾಮೇವ ದೇವತಾನಾಗ್ಂ ಸಾಯುಜ್ಯಂ |
 ಸಾರ್ಷ್ಟಿತಾಗ್ಂ ಸಮಾನಲೋಕತಾಮಾಪ್ನೋತಿ |

ಯ ಏತಮಗ್ನಿಂ ಚಿನುತೇ |
ಯ ಉ ಚೈನಮೇವಂ ವೇದ |
ಏತದೇವ ಸಾವಿತ್ರೇ ಬ್ರಾಹ್ಮಣಂ |
ಅಥೋ ನಾಚಿಕೇತೇ || 34 ||

ಹೋತಾ ಚತುರ್ಹೋತ್ಯಾಣಾಗ್ ಸ್ತುತಿಶ್ಚಕಾರ ವಾ ಭವಂತ್ಯಗ್ನಿಷ್ಟೋಮೇನಾಽಽಪ್ನೋತಿ
ವಯಾಗ್ಂಸಿ ವಯಾಗ್ಂಸಿ ಸರ್ವಸ್ಯಾಽಽಪ್ತೈ ಸರ್ವಸ್ಯಾವರುದ್ಧೈಃ ವೇದ
ವೃಂಜತೇ ಚಿನುತೇ ನವ ಚ || 5 ||

ಯಚ್ಚಾಂಋತಂ ಯಚ್ಚ ಮರ್ತ್ಯಂ |
ಯಚ್ಚ ಪ್ರಾಣಿತಿ ಯಚ್ಚ ನ |
ಸರ್ವಾಸ್ತಾ ಇಷ್ಟಕಾಃ ಕೃತ್ವಾ |
ಉಪ ಕಾಮದುಘಾ ದಧೇ |
ತೇನರ್ಷಿಣಾ ತೇನ ಬ್ರಹ್ಮಣಾ |
ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ |
ಸರ್ವಾಃ ಸ್ತ್ರಿಯಃ ಸರ್ವಾನ್ವಗ್ಂಸಃ |
ಸರ್ವಂ ನ ಸ್ತ್ರೀಪುಮಂ ಚ ಯತ್ |
ಸರ್ವಾಸ್ತಾಃ |
ಯಾವಂತಃ ಪಾಗ್ಂಸವೋ ಭೂಮೇಃ || 35 ||

ಸಂಖ್ಯಾತಾ ದೇವಮಾಯಯಾ |
ಸರ್ವಾಸ್ತಾಃ |
ಯಾವಂತ ಊಷಾಃ ಪಶೂನಾಂ |

ಪೃಥಿ॒ವ್ಯಾಂ ಪು॒ಷ್ಟಿ॒ರ್ಹಿ॒ತಾಃ |
 ಸ॒ರ್ವಾ॒ಸ್ತಾಃ |
 ಯಾವ॑ತಿಃ ಸಿ॒ಕ॒ತಾಃ ಸ॒ರ್ವಾಃ |
 ಅ॒ಪ್ಸ॒ವಂತ॒ಶ್ಚ ಯಾಃ ಶ್ರಿ॒ತಾಃ |
 ಸ॒ರ್ವಾ॒ಸ್ತಾಃ |
 ಯಾವ॑ತಿಃ ಶ॒ರ್ಕ॒ರಾ ಧೃ॒ತ್ಯೈ |
 ಅ॒ಸ್ಯಾಂ ಪೃಥಿ॒ವ್ಯಾಮ॑ಧಿ || 36 ||

ಸ॒ರ್ವಾ॒ಸ್ತಾಃ |
 ಯಾವ॑ಂತೋಽಶ್ಠಾ॒ನೋಽಸ್ಯಾಂ ಪೃಥಿ॒ವ್ಯಾಂ |
 ಪ್ರ॒ತಿ॒ಷ್ಠಾ॒ಸು ಪ್ರ॒ತಿ॒ಷ್ಠಿ॒ತಾಃ |
 ಸ॒ರ್ವಾ॒ಸ್ತಾಃ |
 ಯಾವ॑ತೀವೀ॒ರು॒ಧಃ ಸ॒ರ್ವಾಃ |
 ವಿ॒ಷ್ಠಿ॒ತಾಃ ಪೃಥಿ॒ವೀಮ॑ನು |
 ಸ॒ರ್ವಾ॒ಸ್ತಾಃ |
 ಯಾವ॑ತೀರೋಷ॒ಧೀಃ ಸ॒ರ್ವಾಃ |
 ವಿ॒ಷ್ಠಿ॒ತಾಃ ಪೃಥಿ॒ವೀಮ॑ನು |
 ಸ॒ರ್ವಾ॒ಸ್ತಾಃ || 37 ||

ಯಾವ॑ಂತೋ ವನ॒ಸ್ಪ॒ತಯಃ |
 ಅ॒ಸ್ಯಾಂ ಪೃಥಿ॒ವ್ಯಾಮ॑ಧಿ |
 ಸ॒ರ್ವಾ॒ಸ್ತಾಃ |

ಯಾವಂತೋ ಗ್ರಾಂಯಾಃ ಪಶವಃ ಸರ್ವೇ |

ಆರಣ್ಯಾಶ್ಚ ಯೇ |

ಸರ್ವಾಸ್ತಾಃ |

ಯೇ ದ್ವಿಪಾದಶ್ಚತುಷ್ಪಾದಃ |

ಅಪಾದ ಉದರಸರ್ಪಿಣಃ |

ಸರ್ವಾಸ್ತಾಃ |

ಯಾವದಾಂಜನಮುಚ್ಯತೇ || 38 ||

ದೇವತ್ರಾ ಯಚ್ಚ ಮಾನುಷಂ |

ಸರ್ವಾಸ್ತಾಃ |

ಯಾವತ್ಕೃಷ್ಣಾಯಸಗ್ಂ ಸರ್ವಂ |

ದೇವತ್ರಾ ಯಚ್ಚ ಮಾನುಷಂ |

ಸರ್ವಾಸ್ತಾಃ |

ಯಾವಲ್ಲೋಹಾಯಸಗ್ಂ ಸರ್ವಂ |

ದೇವತ್ರಾ ಯಚ್ಚ ಮಾನುಷಂ |

ಸರ್ವಾಸ್ತಾಃ |

ಸರ್ವಗ್ಂ ಸೀಸಗ್ಂ ಸರ್ವಂ ತ್ರಪು |

ದೇವತ್ರಾ ಯಚ್ಚ ಮಾನುಷಂ || 39 ||

ಸರ್ವಾಸ್ತಾಃ |

ಸರ್ವಗ್ಂ ಹಿರಣ್ಯಗ್ಂ ರಜತಂ |

ದೇವತ್ರಾ ಯಚ್ಚ ಮಾನುಷಂ |

ಸರ್ವಾಸ್ತಾಃ |
 ಸರ್ವಗ್ಂ ಸುವರ್ಣಗ್ಂ ಹರಿತಂ |
 ದೇವತ್ರಾ ಯಚ್ಚ ಮಾನುಷಂ |
 ಸರ್ವಾಸ್ತಾ ಇಷ್ಟಕಾಃ ಕೃತ್ವಾ |
 ಉಪ ಕಾಮದುಘಾ ದಧೇ |
 ತೇನರ್ಷಿಣಾ ತೇನ ಬ್ರಹ್ಮಣಾ |
 ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ || 40 ||

ಭೂಮೇರಥಿ ವಿಷ್ಠಿತಾಃ ಪೃಥಿವೀಮನು ಸರ್ವಾಸ್ತಾ ಉಚ್ಯತೇ ಮಾನುಷಗ್ಂ ಸೀದ || 6 ||

ಯಚ್ಚ ಸ್ತ್ರಿಯಃ ಪಾಗ್ಂಸವ ಊಷಾಸ್ವಿಕತಾಶ್ಯರ್ಕರಾ ಅಶ್ಮಾನೋ ವೀರುಧ ಓಷಧೀವನಸ್ವತಯೋ
 ಗ್ರಾಂಯಾ ಯೇ ದ್ವಿಪಾದೋ ಯಾವದಾಂಜನಂ ಯಾವತ್ಕೃಷ್ಣಾನ್ಯಯಸಗ್ಂ ಲೋಹಾನ್ಯಯಸಗ್ಂ
 ಸೀಸಗ್ಂ ಹಿರಣ್ಯಗ್ಂ ಸುವರ್ಣಗ್ಂ ಹರಿತಮಷ್ಟಾದಶ ||

ಸರ್ವಾ ದಿಶೋ ದಿಕ್ಷು |
 ಯಚ್ಚಾಂತರ್ಭೂತಂ ಪ್ರತಿಷ್ಠಿತಂ |
 ಸರ್ವಾಸ್ತಾ ಇಷ್ಟಕಾಃ ಕೃತ್ವಾ |
 ಉಪ ಕಾಮದುಘಾ ದಧೇ |
 ತೇನರ್ಷಿಣಾ ತೇನ ಬ್ರಹ್ಮಣಾ |
 ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ |
 ಅಂತರಿಕ್ಷಂ ಚ ಕೇವಲಂ |
 ಯಚ್ಚಾಸ್ಮಿನ್ನಂತರಾಹಿತಂ |
 ಸರ್ವಾಸ್ತಾಃ |
 ಅಂತರಿಕ್ಷ್ಯಶ್ಚ ಯಾಃ ಪ್ರಜಾಃ || 41 ||

ಗಂಧ॒ವಾಫ್ನ॒ರಸ॑ಶ್ಚ ಯೇ |
 ಸ॒ರ್ವಾ॒ಸ್ತಾಃ |
 ಸ॒ರ್ವಾ॒ನು॒ದಾರಾಂ॑ಧ್ನಲಿಲಾನ್ |
 ಅ॒ಂತರಿ॑ಕ್ಷೇ ಪ್ರತಿ॑ಷ್ಠಿತಾನ್ |
 ಸ॒ರ್ವಾ॒ಸ್ತಾಃ |
 ಸ॒ರ್ವಾ॒ನು॒ದಾರಾಂ॑ಧ್ನಲಿಲಾನ್ |
 ಸ್ಥಾವ॒ರಾಃ ಪ್ರೋ॑ಷ್ಯಾಶ್ಚ ಯೇ |
 ಸ॒ರ್ವಾ॒ಸ್ತಾಃ |
 ಸ॒ರ್ವಾಂ ಧು॒ನಿಗ್ಂ ಸ॒ರ್ವಾಂಧ್ವ॑ಗ್ಂಸಾನ್ |
 ಹಿ॒ಮೋ ಯ॑ಚ್ಚ ಶೀ॒ಯತೇ॑ || 42 ||

ಸ॒ರ್ವಾ॒ಸ್ತಾಃ |
 ಸ॒ರ್ವಾ॒ನ್ಮ॒ರೀಚೀ॑ನ್ ವಿ॒ತತಾ॑ನ್ |
 ನೀ॒ಹಾರೋ॑ ಯ॑ಚ್ಚ ಶೀ॒ಯತೇ॑ |
 ಸ॒ರ್ವಾ॒ಸ್ತಾಃ |
 ಸ॒ರ್ವಾ॒ ವಿ॒ದ್ಯುತಃ॑ ಸ॒ರ್ವಾಂಧ್ವ॑ನಯಿ॒ತ್ನಾನ್ |
 ಹ್ರಾ॒ದುನೀ॒ರ್ಯಚ್ಚ॑ ಶೀ॒ಯತೇ॑ |
 ಸ॒ರ್ವಾ॒ಸ್ತಾಃ |
 ಸ॒ರ್ವಾಃ ಸ್ರ॑ವಂತಿಃ ಸರಿ॑ತಃ |
 ಸ॒ರ್ವಮ॑ಘ್ನುಚ॒ರಂ ಚ॑ ಯತ್ |
 ಸ॒ರ್ವಾ॒ಸ್ತಾಃ || 43 ||

ಯಾಶ್ಚ ಕೂಪ್ಯಾ ಯಾಶ್ಚ ನಾದ್ಯಾಃ ಸಮುದ್ರಿಯಾಃ |

ಯಾಶ್ಚ ವೈಶಂತೀರುತ ಪ್ರಾಸಚೀರ್ಯಾಃ |

ಸರ್ವಾಸ್ತಾಃ |

ಯೇ ಚೋತ್ತಿಷ್ಠಂತಿ ಜೀಮೂತಾಃ |

ಯಾಶ್ಚ ವರ್ಷಂತಿ ವೃಷ್ಟಯಃ |

ಸರ್ವಾಸ್ತಾಃ |

ತಪಸ್ತೇಜ ಆಕಾಶಂ |

ಯಚ್ಚಾಕಾಶೇ ಪ್ರತಿಷ್ಠಿತಂ |

ಸರ್ವಾಸ್ತಾಃ |

ವಾಯುಂ ವಯಾಗ್ಂಸಿ ಸರ್ವಾಣಿ || 44 ||

ಅಂತರಿಕ್ಷಚರಂ ಚ ಯತ್ |

ಸರ್ವಾಸ್ತಾಃ |

ಅಗ್ನಿಗ್ಂ ಸೂರ್ಯಂ ಚಂದ್ರಂ |

ಮಿತ್ರಂ ವರುಣಂ ಭಗ್ಂ |

ಸರ್ವಾಸ್ತಾಃ |

ಸತ್ಯಗ್ಂ ಶ್ರದ್ಧಾಂ ತಪೋ ದಮಂ |

ನಾಮ ರೂಪಂ ಚ ಭೂತಾನಾಂ |

ಸರ್ವಾಸ್ತಾ ಇಷ್ಟಕಾಃ ಕೃತ್ವಾ |

ಉಪ ಕಾಮದುಘಾ ದಧೇ |

ತೇನರ್ಷಿಣಾ ತೇನ ಬ್ರಹ್ಮಣಾ |

ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ || 45 ||

ಪ್ರಜಾ ಹಿಮೋ ಯಚ್ಚ ಶೀಯತೇ ಸರ್ವಾಸ್ತಾಸ್ಸರ್ವಾಣಿ ಬ್ರಹ್ಮಣೈಕಂ ಚ || 7 ||

ದಿಶೋಽಂತರಿಕ್ಷಮಾಂತರಿಕ್ಷ್ಯ ಉದಾರಾನುದಾರಾಂಧುನಿ ಮರೀಚೀನ್ ವಿದ್ಯುತಸ್ಸ ವಂತೀರ್ಯಾಶ್ಚ
ಯೇ ಚ ತಪೋ ವಾಯುಮಗ್ನಿಗ್ಂ ಸತ್ಯಂ ಪಂಚದಶ ||

ಸರ್ವಾಂದಿವಗ್ಂ ಸರ್ವಾಂದೇವಾಂದಿವಿ |

ಯಚ್ಚಾಂತರ್ಭೂತಂ ಪ್ರತಿಷ್ಠಿತಂ |

ಸರ್ವಾಸ್ತಾ ಇಷ್ಟಕಾಃ ಕೃತ್ವಾ |

ಉಪ ಕಾಮದುಘಾ ದಧೇ |

ತೇನರ್ಷಿಣಾ ತೇನ ಬ್ರಹ್ಮಣಾ |

ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ |

ಯಾವತೀಸ್ತಾರಕಾಃ ಸರ್ವಾಃ |

ವಿತತಾ ರೋಚನೇ ದಿವಿ |

ಸರ್ವಾಸ್ತಾಃ |

ಋಚೋ ಯಜೂಗ್ಂಷಿ ಸಾಮಾನಿ || 46 ||

ಅಥರ್ವಾಂಗಿರಸಶ್ಚ ಯೇ |

ಸರ್ವಾಸ್ತಾಃ |

ಇತಿಹಾಸಪುರಾಣಂ ಚ |

ಸರ್ಪದೇವಜನಾಶ್ಚ ಯೇ |

ಸರ್ವಾಸ್ತಾಃ |

ಯೇ ಚ ಲೋಕಾ ಯೇ ಚಾಲೋಕಾಃ |

ಅಂತರ್ಭೂತಂ ಪ್ರತಿಷ್ಠಿತಂ |

ಸರ್ವಾಸ್ತಾಃ |

ಯಚ್ಚ ಬ್ರಹ್ಮ ಯಚ್ಚಾಬ್ರಹ್ಮ |

ಅಂತರ್ಬ್ರಹ್ಮನ್ವ ತಿಷ್ಠಿತಂ || 47 ||

ಸರ್ವಾಸ್ತಾಃ |

ಅಹೋರಾತ್ರಾಣಿ ಸರ್ವಾಣಿ |

ಅರ್ಧಮಾಸಾಗ್ಂಶ್ಚ ಕೇವಲಾನ್ |

ಸರ್ವಾಸ್ತಾಃ |

ಸರ್ವಾನ್ಮತೂಂಧಸ್ವರ್ವಾನ್ಮಾಸಾನ್ |

ಸಂವತ್ಸರಂ ಚ ಕೇವಲಂ |

ಸರ್ವಾಸ್ತಾಃ |

ಸರ್ವಂ ಭೂತಗ್ಂ ಸರ್ವಂ ಭವ್ಯಂ |

ಯಚ್ಚಾತೋಽಧಿ ಭವಿಷ್ಯತಿ |

ಸರ್ವಾಸ್ತಾ ಇಷ್ಟಕಾಃ ಕೃತ್ವಾ |

ಉಪ ಕಾಮದುಘಾ ದಧೇ |

ತೇನರ್ಷಿಣಾ ತೇನ ಬ್ರಹ್ಮಣಾ |

ತಯಾ ದೇವತಯಾಽಂಗಿರಸ್ವದ್ಭ್ರವಾ ಸೀದ || 48 ||

ಸಾಮಾನಿ ಬ್ರಹ್ಮನ್ವ ತಿಷ್ಠಿತಂ ಕೃತ್ವಾ ತ್ರೀಣಿ ಚ || 8 ||

ದಿವಂ ತಾರಕಾ ಋಚ ಇತಿಹಾಸಪುರಾಣಂ ಚ ಯೇ ಚ ಯಚ್ಚಾಹೋರಾತ್ರಾಣ್ಯತೂನ್ಮೂತಂ ನವ ||

ಋಚಾಂ ಪ್ರಾಚೀ ಮಹತೀ ದಿಗುಚ್ಯತೇ |
 ದಕ್ಷಿಣಾಮಾಹುರ್ಯಜುಷಾಮಪಾರಾಂ |
 ಅಥರ್ವಣಾಮಂಗಿರಸಾಂ ಪ್ರತೀಚೀ |
 ಸಾಮ್ನಾಮುದೀಚೀ ಮಹತೀ ದಿಗುಚ್ಯತೇ |
 ಋಗ್ಭಿಃ ಪೂರ್ವಾಹ್ಣೇ ದಿವಿ ದೇವ ಈಯತೇ |
 ಯಜುರ್ವೇದೇ ತಿಷ್ಠತಿ ಮಧ್ಯೇ ಅಹ್ನಃ |
 ಸಾಮವೇದೇನಾಸ್ತಮಯೇ ಮಹೀಯತೇ |
 ವೇದೈರಶೂನ್ಯಸ್ತಿಭಿರೇತಿ ಸೂರ್ಯಃ |
 ಋಗ್ಭ್ಯೋ ಜಾತಾಗ್ಂ ಸರ್ವಶೋ ಮೂರ್ತಿಮಾಹುಃ |
 ಸರ್ವಾ ಗತಿಯಾರ್ಜುಷೀ ಹೈವ ಶಶ್ವತ್ || 49 ||

ಸರ್ವಂ ತೇಜಃ ಸಾಮರೂಪ್ಯಗ್ಂ ಹ ಶಶ್ವತ್ |
 ಸರ್ವಗ್ಂ ಹೇದಂ ಬ್ರಹ್ಮಣಾ ಹೈವ ಸೃಷ್ಟಂ |
 ಋಗ್ಭ್ಯೋ ಜಾತಂ ವೈಶ್ಯಂ ವರ್ಣಮಾಹುಃ |
 ಯಜುರ್ವೇದಂ ಕ್ಷತ್ರಿಯಸ್ಯಾಹುರ್ಯೋನಿಂ |
 ಸಾಮವೇದೋ ಬ್ರಾಹ್ಮಣಾನಾಂ ಪ್ರಸೂತಿಃ |
 ಪೂರ್ವೇ ಪೂರ್ವೇಭ್ಯೋ ವಚ ಏತದೂಚುಃ |
 ಆದರ್ಶಮಗ್ನಿಂ ಚಿನ್ವಾನಾಃ |
 ಪೂರ್ವೇ ವಿಶ್ವಸೃಜೋಽಮೃತಾಃ |
 ಶತಂ ವರ್ಷಸಹಸ್ರಾಣಿ |
 ದೀಕ್ಷಿತಾಃ ಸತ್ರಮಾಸತ || 50 ||

ತಪ ಆಸೀದ್ಗೃಹಪತಿಃ |
 ಬ್ರಹ್ಮ ಬ್ರಹ್ಮಾಭವತ್ಸ್ವಯಂ |
 ಸತ್ಯಗ್ಂ ಹ ಹೋತೈಷಾಮಾಸೀತ್ |
 ಯದ್ವಿಶ್ವಸೃಜ ಆಸತ |
 ಅಮತಮೇಭ್ಯ ಉದಗಾಯತ್ |
 ಸಹಸ್ರಂ ಪರಿವತ್ಸರಾನ್ |
 ಭೂತಗ್ಂ ಹ ಪ್ರಸ್ತೋತೈಷಾಮಾಸೀತ್ |
 ಭವಿಷ್ಯತ್ಪ್ರತಿ ಚಾಹರತ್ |
 ಪ್ರಾಣೋ ಅಧ್ವಯುರಭವತ್ |
 ಇದಗ್ಂ ಸರ್ವಗ್ಂ ಸಿಷಾಸತಾಂ || 51 ||

ಅಪಾನೋ ವಿದ್ವಾನಾವೃತಃ |
 ಪ್ರತಿ ಪ್ರಾತಿಷ್ಠದಧ್ವರೇ |
 ಆರ್ತವಾ ಉಪಗಾತಾರಃ |
 ಸದಸ್ಯಾ ಮತವೋಽಭವನ್ |
 ಅರ್ಧಮಾಸಾಶ್ಚ ಮಾಸಾಶ್ಚ |
 ಚಮಸಾಧ್ವಯವೋಽಭವನ್ |
 ಅಶಗ್ಂಸದ್ಭ್ರಹ್ಮಣಸ್ತೇಜಃ |
 ಅಚ್ಛಾವಾಕೋಽಭವದ್ಯಶಃ |
 ಮತಮೇಷಾಂ ಪ್ರಶಾಸ್ತಾಽಸೀತ್ |
 ಯದ್ವಿಶ್ವಸೃಜ ಆಸತ || 52 ||

ಊರ್ಗ್ರಾಜಾನಮುದವಹತ್ |
 ಧ್ರುವಗೋಪಃ ಸಹೋಽಭವತ್ |
 ಓಜೋಽಭ್ಯಷ್ಟಾದ್ರಾವ್ಣಿಃ |
 ಯದ್ವಿಶ್ವಸೃಜ ಆಸತ |
 ಅಪಚಿತಿಃ ಪೋತ್ರೀಯಾಮಯಜತ್ |
 ನೇಷ್ಟ್ರೀಯಾಮಯಜತ್ತ್ವಿಷಿಃ |
 ಆಗ್ನೇದ್ರಾ ದ್ವಿದುಷೀ ಸತ್ಯಂ |
 ಶ್ರದ್ಧಾ ಹೈವಾಯಜಧ್ವಯಂ |
 ಇರಾ ಪತ್ನೀ ವಿಶ್ವಸೃಜಾಂ |
 ಆಕೂತಿರಪಿನಡ್ಧವಿಃ || 53 ||

ಇಧ್ಮಗ್ಂ ಹ ಕ್ಷುಚ್ಚೈಭ್ಯ ಉಗ್ರೇ |
 ತೃಷ್ಣಾ ಚಾವಹತಾಮುಭೇ |
 ವಾಗೇಷಾಗ್ಂ ಸುಬ್ರಹ್ಮಣ್ಯಾಽಸೀತ್ |
 ಛಂದೋಯೋಗಾನ್ ವಿಜಾನತೀ |
 ಕಲ್ಪತಂತ್ರಾಣಿ ತನ್ವಾನಾಹಃ |
 ಸಗ್ಗ್ಸ್ಥಾಶ್ಚ ಸರ್ವಶಃ |
 ಅಹೋರಾತ್ರೇ ಪಶುಪಾಲ್ಯಾ |
 ಮುಹೂರ್ತಾಃ ಪ್ರೇಷ್ಯಾ ಅಭವನ್ |
 ಮೃತ್ಯುಸ್ತದಭವದ್ಧಾತಾ |
 ಶಮಿತೋಗ್ರೋ ವಿಶಾಂ ಪತಿಃ || 54 ||

ವಿಶ್ವಸೃಜಃ ಪ್ರಥಮಾಃ ಸತ್ರಮಾಸತ |
 ಸಹಸ್ರಸಮಂ ಪ್ರಸುತೇನ ಯಂತಃ |
 ತತೋ ಹ ಜಜ್ಞೇ ಭುವನಸ್ಯ ಗೋಪಾಃ |
 ಹಿರಣ್ಮಯಃ ಶಕುನಿಬ್ರಹ್ಮ ನಾಮ |
 ಯೇನ ಸೂರ್ಯಸ್ತಪತಿ ತೇಜಸೇದ್ಧಃ |
 ಪಿತಾ ಪುತ್ರೇಣ ಪಿತೃಮಾನ್ ಯೋನಿಯೋನೌ |
 ನಾವೇದವಿನ್ಮನುತೇ ತಂ ಬೃಹಂತಂ |
 ಸರ್ವಾನುಭುಮಾತ್ಮಾನಗ್ಂ ಸಂಪರಾಯೇ |
 ಏಷ ನಿತ್ಯೋ ಮಹಿಮಾ ಬ್ರಾಹ್ಮಣಸ್ಯ |
 ನ ಕರ್ಮಣಾ ವರ್ಧತೇ ನೋ ಕನೀಯಾನ್ || 55 ||

ತಸ್ಯೈವಾತ್ಮಾ ಪದವಿತ್ತಂ ವಿದಿತ್ವಾ |
 ನ ಕರ್ಮಣಾ ಲಿಪ್ಯತೇ ಪಾಪಕೇನ |
 ಪಂಚಪಂಚಾಶತ್ಸ್ರಿವೃತಃ ಸಂವತ್ಸರಾಃ |
 ಪಂಚಪಂಚಾಶತಃ ಪಂಚದಶಾಃ |
 ಪಂಚಪಂಚಾಶತಃ ಸಪ್ತದಶಾಃ |
 ಪಂಚಪಂಚಾಶತ ಏಕವಿಗ್ಂಶಾಃ |
 ವಿಶ್ವಸೃಜಾಗ್ಂ ಸಹಸ್ರಸಂವತ್ಸರಂ |
 ಏತೇನ ವೈ ವಿಶ್ವಸೃಜ ಇದಂ ವಿಶ್ವಮಸೃಜಂತ |
 ಯದ್ವಿಶ್ವಮಸೃಜಂತ |
 ತಸ್ಮಾದ್ವಿಶ್ವಸೃಜಃ |

ವಿಶ್ವಮೇನಾನನು ಪ್ರಜಾಯತೇ |
 ಬ್ರಹ್ಮಣಃ ಸಾಯುಜ್ಯಗ್ಂ ಸಲೋಕತಾಂ ಯಂತಿ |
 ಏತಾಸಾಮೇವ ದೇವತಾನಾಗ್ಂ ಸಾಯುಜ್ಯಂ |
 ಸಾರ್ಷ್ಟಿತಾಗ್ಂ ಸಮಾನಲೋಕತಾಂ ಯಂತಿ |
 ಯ ಏತದುಪಯಂತಿ |
 ಯೇ ಚೈನತ್ಪ್ರಾಹುಃ |
 ಯೇಭ್ಯಶ್ಚೈನತ್ಪ್ರಾಹುಃ |
 ಓಂ || 56 ||

ಶಶ್ವದಾಸತ ಸಿಷಾಸತಾಮಾಸತ ಹವಿಷ್ಪತಿಃ ಕನೀಯಾಂತಸ್ಯಾದ್ವಿಶ್ವಸೃಜೋಽಷ್ಟೌ ಚ || 9 ||

ತುಭ್ಯಂ ದೇವೇಭ್ಯಸ್ತಪಸಾ ದೇವೇಭ್ಯೋ ಬ್ರಹ್ಮ ವೈ ಚತುರ್ಹೋತಾರೋ ಯಚ್ಚಾಮೃತಗ್ಂ ಸರ್ವಾ
 ದಿಶೋ ದಿಕ್ಷು ಸರ್ವಾಂದಿವಂಋಚಾಂ ಪ್ರಾಚೀ ನವ || 9 ||

ತುಭ್ಯಂ ತಪಸಾ ತಾ ವಾ ಏತಾಃ ಪಂಚ ಹಿರಣ್ಯಂ ದದಾತಿ ಸರ್ವಾ ದಿಶಸ್ತಪ
 ಆಸೀದ್ಗೃಹಪತಿಷ್ಪಟ್ಟಂಚಾಶತ್ || 56 ||

ತುಭ್ಯಮೋಂ ||

|| ಹರಿಃ ಓ(೩)ಂ ||

|| ಇತಿ ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ ತೃತೀಯಾಷ್ಟಕೇ ದ್ವಾದಶಃ ಪ್ರಶ್ನಃ ಸಮಾಪ್ತಃ ||